



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 387 li nżammet nhar it-Tnejn, 30 ta' April 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi	Sindku
	Maria Antonia Borg	Viċi Sindku
	David Mizzi	Kunsillier
	Saverio Grech	Kunsillier
	Raymond Azzopardi	Kunsillier
	Alfred Stellini	Chairperson Kunitat Amministrattiv
	Marianne Sagona	Segretarju Eżekuttiv

Preżenza mill-pubbliku: Dr Joshua Grech, Fr Roberto Gauci, Mario Spiteri

- 1 Talba:** Is-Sindku qal it-talba u ta bidu għal-laqqgħa.
- 2 Approvazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.
- 3 Korrispondenza mingħand:**
 - 3.1 Id-Dipartiment għall-Gvern Lokali:
 - 3.1.1 Memo 17/2012 dwar Skema EGOV4U għall-Kunsilli Lokali.
 - 3.1.2 Memo 18/2012 dwar M.P. Numru 33851 – Jista' l-Ministru jpoġġi fuq il-Mejda al-Kamra l-ammont tal-kontijiet tat-telefon, linja linja, li kull kunsill lokali għandu għas-sena 2010, 2011 u sa 31 ta' Marzu 2012? Jista' jippreżenta l-istess informazzjoni għax-xahar ta' Marzu 2012?
 - 3.1.3 Email dwar in-Noise Awareness.
 - 3.1.4 Email dwar l-attivitajiet kulturali mtellgħin mill-Kunsilli Lokali.
 - 3.1.5 Email dwar Bridging Age Gaps though EU Funding.
 - 3.1.6 Email dwar regolamenti dwar attivitajiet li jeħtieġu permess mill-Kunsill Lokali – Twaqqif ta' xi posta jew kjosk.
 - 3.1.7 Email dwar il-Ġuramenti ta' Sindku u Viċi Sindku f'Għawdex.
 - 3.1.8 Email dwar ħlas lill-Kummissarji għall-Ġustizzja.
 - 3.1.9 Email dwar l-ANSEK – Assoċjazzjoni Nazzjonali tas-Segretarji Eżekuttivi tal-Kunsilli Lokali u Reġjonali.
 - 3.1.10 Email dwar MED Programme.
 - 3.1.11 Email dwar il-Bord ta' Governanza Lokali.
 - 3.1.12 Email dwar laqqgħa ta' nformazzjoni bejn il-Measac u d-DLG.

3.1.13 Email fejn ġejna nformati illi l-Kunsill ser jingħata lura nofs l-ammont li kien tnaqqaslu minħabba d-dewmien fis-sootmissjoni tar-rapport tal-Uditur, jiġifieri s-somma ta' Eur533.27.

3.2 L-Assoċjazzjoni tal-Kunsilli Lokali:

3.2.1 Email dwar ħatriet fl-AKL

3.2.2 Email dwar ħlasijiet għall-Tipping fees. Hawnhekk is-Segretarja spjegat illi rċevjuna email mid-Dipartiment għall-Gvern Lokali sabiex inħallsu s-somma ta' Eur1,626.63 għal ħlasijiet ta' Tipping fees li qatt ma kienu tħallsu. Is-Segretarja qalet illi l-ħlasijiet dejjem saru u issa bagħtet kopja ta' l-irċevuti kollha lid-Dipartiment bħala prova ta' dan. L-AKL qed toffri s-sapport tagħha dwar problemi li jistgħu jinqalgħu dwar din il-materja.

3.3 Email mill-ETC dwar il-ħaddiem Stephen Mamo.

3.4 Email mingħand Gatt Group of Companies dwar ix-xogħol ta' Triq Għajn Tuta. Hawnhekk is-Sindku qal li saret laqgħa ma' l-Inġinier Schembri fil-preżenza tal-Contracts Manager Peter Sciberras, is-Segretarju Eżekuttiv u l-Inġinier Nigel Ellul fejn ġie diskuss ix-xogħol għas-servizzi tad-drenaġġ. Is-Sindku qal illi malli l-Ing. Schembri ittenda illi hemm farm fejn ġie mitlub li ssir estensjoni ma tantx ħa gost u aktarx ma jtellgħax is-servizz s'hemm fuq minħabba li jista' jkun hemm xi abbużi.

3.5 Email dwar Consultation Meeting f'Għawdex dwar in-National Speed Management Policy.

3.6 Email mill-Ufficcju tal-Kultura fejn għamlulna appuntament sabiex nitkellmu magħhom dwar fondi li nistgħu nieħdu mill-Culture Programme.

3.7 Email mingħand is-Sur George Pace f'isem il-Kerċem Ajax Nursery fejn talab illi l-Kunsill jerga' jagħti s-sehem tiegħu għal Raymond Mercieca Memorial Tournament. Il-Kunsill qabel li l-ispejjeż tal-Kunsill qegħdin kull ma jmur aktar jizdiedu u l-Kunsill irid ikun għaqli biżżejjed sabiex ikun jista' jtemm il-proġetti li huma diġa' mibdija. Għalhekk, il-Kunsill iddeċieda illi ma jidholx f'din l-attività sabiex inaqqas l-ispejjeż.

4 Approvazzjoni ta' l-Audited Financial Statements

Is-Segretarju Eżekuttiv ipprezentat il-Financial Statements li ngħatajna mill-Awdituri. Hija spjegat xi aġġustamenti li saru minnhom, dawn ġew approvati, u għalhekk iffirmiti mis-Sindku u mis-Segretarju Eżekuttiv.

5 Offerta tal-Madum għaċ-Ċentru Ċiviku

Is-Sindku ppreżenta xi *samples* ta' madum ieħor li ppreżentalna V&M Imports Ltd, li kien l-unika kuntrattur li tefa' l-offerta tiegħu. Il-Kunsill kien diġa' qabel illi l-madum ta' l-art mhux ser jiġi aċċettat peress li kien hemm il-biża li jiġri bħal tal-librerija. Għalhekk talab *samples* oħrajn għall-Berġa u għall-Għassa tal-Pulizija. Il-Kunsill qabel fuq waħda minnhom u ġie deċiż li ser nordnawhom u l-bqija ta' l-offerta jkollha taqa' peress li l-Kunsill ma qabilx li jagħmel mill-madum li ġie offrut.

6 Konfini bejn l-irħula Ta' Kerċem u San Lawrenz

Is-Sindku għarraf lill-membri tal-Kunsill illi huwa ltaqa' mas-Sindku ta' San Lawrenz fil-preżenza tas-Segretarju Eżekuttiv ta' San Lawrenz, Segretarju Eżekuttiv ta' Kerċem, u s-Sur Saverio Grech fejn ġew diskussi l-konfini ta' bejn iż-żewġ irħula. Huwa qal li sar qbil illi ngħibu Perit fejn jagħmlilna pjanta ċara ta' x'qed jitlob il-Kunsill Ta' Kerċem u x'se jagħti lil San Lawrenz. Is-Sindku spjega li Ta' Kerċem ser jitlob l-area ta' fejn Ras il-Wardija u jagħti Ta' Dbiegi lil San Lawrenz.

Is-Sindku qal li l-laqqgħa mal-Perit saret ukoll, u għandu jagħmlilna pjanta fejn bejn wieħed u ieħor tkun tista' ssir applikazzjoni fejn ikunu jistgħu jiġu skambjati żewġ areas ta' l-istess kobor kull wieħed. Il-membri tal-Kunsill qablu ma' din l-inizjattiva u għalhekk ser jtkompla x-xogħol dwarha.

7 Ġnien il-Familja

Is-Sindku ppreżenta ittra li tahlilu llejla stess is-Sindku preċedenti peress li rċeviha hu f'ismu. Permezz ta' din l-ittra il-Kunsill ġie nformat illi ġiet approvata l-applikazzjoni li kienet saret taħt Measure 313 dwar Ġnien il-Familja. Is-Sindku għarraf lill-Kunsill illi rridu niffirmaw l-aċċettazzjoni mal-ewwel jekk kemm il-darba l-Kunsill jaqbel li jsir il-proġett. Il-membri qablu li jsir il-proġett u kulhadd qabel li minn issa 'l quddiem il-Kunsill irid ikun aktar għaqli fejn jidhru nfieq ta' flus peress li fuq il-proġett kollu l-Kunsill irid joħroġ madwar Eur48,000 VAT mill-allokazzjoni tal-Kunsill peress li dawn ma jingħatawx mill-fondi ta' l-Ewropa.

Hawnhekk is-Sindku għarraf lil sħabu illi s-Sindku preċedenti Joe Grima wera x-xewqa tiegħu li jibqa' Project Leader għall-proġett tal-ġnien. Is-Sindku staqsa lill-membri x'jaħsbu dwar dan pero' l-Kunsilliera qalu li l-Project Leader għandu jkun is-Sindku u għalhekk ġie deċiż li ser isir is-Sindku preżenti.

8 Ktieb ta' l-Istorja tar-raħal

Is-Sindku qal li huwa ltaqa' ma' Dun Karm Borg fejn kien fehmu illi l-Kunsill ma jistax jagħmel ħlas ta' 'l fuq minn ċertu ammont. Is-Sindku qal li Dun Karm fehmem il-pożizzjoni tal-Kunsill u ma jsibx oġġezzjoni. Għalhekk is-Sindku ssuġġerixxa illi jista' jsir pagament ta' Eur1,160 ta' l-ispejjeż u ntuh persentaġġ mill-bejgħ tal-ktieb bhala dritt ta' l-awtur skond ma ngħatajna l-parir mid-Dipartiment għall-Gvern Lokali. Huwa ssuġġerixxa illi nagħtuh il-qliegħ kollu fuq l-ewwel tliet mitt ktieb li jinbiegħ. L-Ċ-Chairperson qal li aħjar tagħtih persentaġġ fuq elf ktieb. Is-Sur David Mizzi ta l-idea li Dun Karm jagħtina l-ktieb u ma nipprintjawhx għal issa minħabba l-ispejjeż li għandna speċjalment issa li nafu li rridu nħallsu l-VAT fuq il-proġett tal-ġnien. Ġie diskuss jekk minħabba li l-Kunsill qed ihabbat wiccu ma' hafna spejjeż nistgħux napplikaw għal xi fondi mill-MAF u b'dan għandna ngħidu lil Dr Joshua Grech biex jiehu hsieb din l-applikazzjoni. Jekk ikun il-kaz, flok johrog għall-festa tas-Sokkors f'Lulju inkunu nistgħu nipprintjawh u nohorguh f'Marzu 2013, f'Jum Kerċem.

9 Materji Oħra

9.1 Waqt il-laqqgħa kienu preżenti ukoll Dr Joshua Grech, Fr Roberto Gauci, u s-Sur Mario Spiteri li kienu qed jirrapprezentaw l-għaqdiet tar-raħal. Dr Grech qal li l-għaqdiet qed jitolbu xi tip ta' għajjnuna għall-festa ta' din is-sena. Fr

Roberto Gauci staqsa jistgħax ikun illi l-gabbani jħallsu xi ħaġa lill-għaqdiet. Is-Sindku qal li dawn it-tip ta' donazzjonijiet ma jistgħux isiru mill-Kunsill għax tkun qed tinkiser il-liġi. Dr Grech ta l-alternattiva li bħalma fil-fiera ta' l-Għadira u fil-Festubru l-għaqdiet jieħdu ħsieb il-permessi huma, jiġri l-istess fil-festa, jiġifieri l-Kunsill jagħti no objection għall-attività u l-permessi jieħdu ħsiebhom l-għaqdiet. Is-Segretarju Eżekuttiv qalet illi bagħtet email illum stess lid-Dipartiment għall-Gvern Lokali sabiex jinfurmawha jekk dan jistgħax isir. Dr Grech talab ukoll illi t-toroq jingħalqu għat-trakkijiet il-kbar waqt il-ġimgħa tal-festa bħalma kien sar is-sena l-oħra. Il-Kunsill ma sabx oġġezzjoni.

- 9.2 Is-Sindku għarraf lill-membri illi nżammet laqgħa ma' l-Assistent Kummissarju Zammit ġewwa l-Għassa tal-Pulizija mas-Sindki t'Għawdex kollu fejn l-A.K. issuġġerixxa illi jsiru bollards għat-toroq li jingħalqu fil-festa għax il-barriers mhux ser jingħataw aktar minn naħa tal-pulizija. Il-Kunsill ra n-numru ta' bollards li jkun hemm bżonn għal Ta' Kerċem u se jkun hemm bżonn 12-il toqba u 8 bollards. Il-Kunsill qabel illi meta xi ħadd jikrihom għal xi tiegħ, tinżamm Eur5 minn naħa tal-Kunsill. Is-Sna Antoinette Borg issuġġeriet li kulħadd għandu jiffirma għalihom u jekk ma jhibuhomx lura iridu jħallsuhom.
- 9.3 Is-Sindku ppreżenta l-flyer għall-attività ta' l-isports li ser tittella' mill-Kunsill fejn din is-sena ser issiru sessjonijiet taz-Zumba. Kulħadd qabel ma' kif ser isiru dawn is-sessjonijiet. Hawnhekk is-Sindku ssuġġerixxa li ssir ħarġa għat-tfal f'Malta. Il-membri qablu ma' l-idea u s-Sindku sseġġerixxa li ssir nhar is-7 ta' Gunju li tkun festa pubblika. Wara diskussjoni qam il-punt li 'l għada aktarx ser ikun hemm il-Grizma ta' l-Isqof iżda xorta ser tinżamm din id-data għal issa u filkas tinbidel il-ġurnata aktar 'l quddiem.
- 9.4 Is-Sindku semma xi bxiekel tal-ġebel li kienu fi Ġnien Ċensu Xiberras u kienu ttieħdu minn ta' l-Aġrikultura. Ser naraw forsi nagħmlu talba biex noħduhom lura.
- 9.5 Is-Sur Raymond Azzopardi staqsa jekk kienetx twahhlet xi bozza fil-privat fi Triq Xuxa mill-Kunsill precedenti u li issa l-istess residenti qed jgħidu li ma jriduhom. Is-Sindku rrispondieh li ma jafx li kien hemm xi talba imsemmija, għaldaqstant, għandhom jibgħatu lill-Kunsill bil-miktub biex naraw x'jistax' jsir.
- 9.6 Is-Sur Raymond Azzopardi semma ukoll illi hemm ħajt f'tal-ħawli fejn l-Għadira sabiex jitrangħa. Ser isir.
- 9.7 Is-Sur David Mizzi għamel dawn it-talbiet:
- 9.7.1 Sabiex jinxtgħelu l-fanali ta' Triq il-Kalandrijiet. Is-Sindku rrisponda illi għamilna l-applikazzjonijiet kollha ma' l-Enemalta u qed nistennew mingħandhom.
- 9.7.2 Hemm fanal mitfi fis-sqaq ta' fejn l-iskola. Is-Sindku qal li l-kuntrattur kellu jmur jixgħelu llum.
- 9.7.3 Qal li xi nies qalulu li l-Għadira qed tnixxi l-ilma u dan qed jifqa' xi għelieqi bl-ilma. Qam il-punt li din hija naturali u ma tistgħax tintmess.

10 Approvazzjoni tal-kontijiet

Ġew approvati il-kontijiet ippreżentati.

Il-laqgħa ntemmet fl-10pm.